

# الاستفتاء

کیا فرماتے ہیں علمائے دین اس مسئلہ میں کہ میری ہمیشہ کو اس کے خاوند نے تقریباً چھ چار سال ہوتے دو طلاقیں وقفہ وقفہ کے بعد دی تھیں لیکن بچوں کو مد نظر رکھتے ہوئے دونوں مرتبہ میری والدہ میری ہمیشہ کو اس کے شوہر کے گھر دزیر آباد چھوڑ کر آگئی۔ اب پھر اس نے ایک ہی دفعہ تین اکٹھے طلاق نامے بھیج دیے ہیں۔

یاد رہے کہ پہلی طلاق کو چھ سال ہو چکے ہیں اور دوسری طلاق کو چار سال اور اب یہ تیسری طلاق ہے۔ آپ براہ کرم شریعت کے مطابق فتویٰ دیں کہ آیا طلاق مؤثر ہو چکی ہیں یا کہ نہیں؟

الجواب بعون الوهاب ومنه الصدق والصواب:

بشرط صحت سوال و بشرط صحت الظہار واضح ہو کہ صورت مسئلہ میں طلاق مغلفہ واقع ہو چکی ہے یعنی طلاق ایسے طریقہ سے مؤثر ہو چکی ہے کہ اب نہ رجوع ہو سکتا ہے اور نہ نکاح ثانی کی شرعاً کوئی گنجائش باقی ہے۔ کیونکہ رجعی طلاقات صرف دو ہوتی ہیں اور یہ دونوں رجعی طلاقات حسب تحریر آج سے چار سال پہلے ہو چکی ہیں اور دو دفعہ رجوع بھی ہو چکا ہے اور نکاح ثانی کی گنجائش اس لیے نہیں رہی کہ شوہر تیسری دفعہ طلاق دے چکا ہے اور تیسری طلاق کے بعد بحکم قرآن مجید بیوی خاوند پر حرام ہو جاتی ہے:

”الطلاق مرتین فامساک بمعروف او تسرع بلحسان..... فان

طلقتها فلا تحل له من بعد حتی تنکح زوجا غیره فان طلقها

فلا جناح علیہا ان تیراجعا ان ظنا ان یقیم احدهما حدود اللہ وتلك

حدود اللہ یتینہا القوم لعلون“ (سورة البقرة ۲۲۹، ۲۳۰)

” طلاق رجعی سے دو بار تک۔ اس کے بعد رکھ لینا موافق دستور کے، یا چھوڑ دینا! پھر اگر اس عورت کو طلاق دی یعنی تیسری بار تو اب حلال نہیں اس کو نہ عورت اس کے بعد جب تک نکاح نہ کرے کسی خاوند سے اس کے سوا۔ پھر اگر طلاق دے دے دوسرا خاوند تو پھر گناہ نہیں ان دونوں پر کہ پھر باہم مل جائیں، اگر خیال کریں کہ قائم رکھیں گے اللہ کا حکم اور یہ حدیں باندھی ہوئی ہیں اللہ کی بیان فرماتا ہے ان کو واسطے جاننے والوں کے۔“

(ترجمہ شیخ الہند مولانا محمود الحسن حسنی)

یعنی اسلام سے پہلے دستور تھا کہ دس بیس جتنی بار چاہتے زوجہ کو طلاق دیتے۔ مگر عدت کے ختم ہونے سے پہلے رجعت کر لیتے، پھر جب چاہتے طلاق دیتے اور رجعت کر لیتے۔ اور اس صورت سے بعض شخص عورتوں کو اس طرح بہت ستاتے۔ اس واسطے یہ آیت اتنی کہ طلاق جس میں رجعت ہو سکے کل دو بار ہے۔ ایک یا دو طلاق تک تو اختیار دیا گیا، کہ عدت کے اندر مرد چاہے تو عورت کو پھر دستور کے موافق رکھ لے یا بھلی طرح سے چھوڑ دے۔ پھر بعد عدت کے رجعت باقی نہیں رہتی۔ ہاں اگر دونوں راضی ہوں تو دوبارہ نکاح کر سکتے ہیں اور اگر تیسری بار طلاق دے گا تو پھر ان میں نکاح نجی درست نہیں ہوگا جب تک دوسرا خاوند اس سے نکاح کر کے خلوت نہ کر لے۔

(حاشیہ نمبر ۵، از محمود الحسن حسنی)

اور آیت نمبر ۲۳۰ کی تفسیر میں لکھا ہے کہ:

” اگر زوج اپنی عورت کو تیسری بار طلاق دے گا تو پھر وہ عورت اس کے لیے حلال نہ ہوگی ناوقتیکہ وہ عورت دوسرے شخص سے نکاح نہ کر لے اور دوسرا خاوند اس سے خلوت کر کے اپنی خوشی سے طلاق نہ دیوے، اس کی عدت پوری کر کے پھر زوج اول سے نکاح جدید ہو سکتا ہے، اس کو حلالہ کہتے ہیں۔ اور حلالہ کے بعد زوج اول کے ساتھ نکاح ہونا جب ہی ہے کہ ان کو حکم خداوندی کے قائم رکھنے یعنی ایک دوسرے کے حقوق ادا کرنے کا خیال اور اس پر اعتماد ہو، ورنہ ضرر نزارح باہمی اور اطراف حقوق کی قربت آئے گی اور گناہ میں مبتلا ہو گئے“

(حاشیہ نمبر ۲)

## تفسیر القدر میں ہے:

”وقوله تعالى (فان طلقها فلا تحل له من بعد حتى تنكح زوجا غيره) ای انه اذا طلق الرجل امرأته طلقتا ثالثة بعد ما ارسل عليها الطلاق مرتين فانما تحرم عليه (ص ۲۴۷ ج ۱) کہ ”اس آیت کریمہ کا مطلب یہ ہے کہ جب آدمی اپنی بیوی کو درجی طلاقیں دے چکا ہو اور پھر تیسری طلاق بھی دے ڈالے تو بیوی اس پر حرام ہو جاتی ہے اور ”حتی تنکح زوجا غیرہ“ حتی بطأھا درج اخر فی نکاح صحیح“ (تفسیر ابن کثیر ص ۲۴۷ ج ۱) اور جب کسی دوسرے آدمی سے صحیح نکاح کے بعد اس کی فریض نہ بنے اس وقت تک پہلے خاوند پر حلال نہیں ہوگی“

تفسیر فتح القدر میں ہے:

”فان طلقها“ ای الطلقة الثالثة التي ذكرها سبحانه ”او تسريح باحسان“ ای فان وقع منه ذلك فقد حرمت عليه بالتثليث فلا تحل له من بعد حتى تنكح زوجا غيره ای حتى تنزوج بزوجه اخر..... وذهب الجمهور من السلف والخلف الى انه لا بد مع العقد من الوطء كما ثبت عن النبي صلى الله عليه وسلم

من اعتبار ذلك وهو زيادة يتعين قبولها“ (ص ۲۴۹ ج ۱) یعنی ”مفسر شوکانی فرماتے ہیں کہ جب آدمی دو دفعہ درجی طلاقیں دے چکے اور پھر تیسری دفعہ تیسری طلاق بھی دے ڈالے تو پھر وہ عورت اس پر اس وقت تک حلال نہ ہوگی جب تک کہ اسے دوسرا آدمی اس عورت سے شرعی نکاح کر کے اس سے خلوت نہ کرے اور بعد ازاں اپنی خوشی سے بغیر کسی پیشگی شرط کے اس کو طلاق نہ دے۔ جمہور امت کے نزدیک خلوت صحیحہ شرط ہے۔

اور تفسیر احسن التفسیر میں ہے:

”تفسیر ابراہیم بن المنذر میں البربطام مقاتل بن حیان سے روایت ہے کہ زناہ بن دہبیب ایک شخص نے آں حضرت صلی اللہ علیہ وسلم کے زمانہ میں اپنی بیوی کا

بنت عبد الرحمن بن عقیقہ کو تین دفعہ طلاق دے دی اور اس نے عبد الرحمن بن زبیر سے دوسرا نکاح کیا، ایک روز اس عورت عائشہ نے آل حضرت صلی اللہ علیہ وسلم سے آکر عرض کیا کہ عبد الرحمن نے مجھ کو لغو مباشرت کے طلاق دے دی ہے، کیا اب میں رفاعہ سے پھر نکاح کر سکتی ہوں، آپ نے فرمایا کہ جب تک مباشرت نہ ہو، تو رفاعہ کے پاس نہیں جاسکتی۔ اس پر اللہ تعالیٰ نے یہ آیت نازل فرمائی۔ اور یہ اصل حدیث بغیر ذکر شان نزول آیت کے صحاح کی سب کتابوں میں ہے، صرف البدایہ و میں رفاعہ کا نام نہیں ہے۔ غرض یہ حدیث حضرت عائشہ کی روایت سے صحیح ہے اور یہی حدیث آیت کی تفسیر ہے اور اس شان نزول کا پوری توجیہ ہے جس کو ابن المنذر نے روایت کیا ہے (ع ۱۱۱ ج ۱) نیز یہ بھی لکھا ہے کہ:

”فاصل حلالہ کی نیت سے جو کوئی نکاح کرے ایسے آدمی پر آل حضرت صلی اللہ علیہ وسلم نے لعنت فرمائی ہے جیسے حضرت عبد اللہ بن مسعود کی صحیح حدیث میں ہے۔ اس لیے حاصل یعنی آیت کے یہ ہیں کہ تین طلاق کے بعد اگر وہ عورت دوسرا نکاح کرے اور اس دوسرے خاوند کی نیت محض حلالہ کی نہ ہو اور فقط خلوت نہیں بلکہ مباشرت بھی یہ دوسرا خاوند کر چکے اور اتفاق سے یہ دوسرا خاوند بھی طلاق دے دے تو اس حالت میں پہلا خاوند اپنے گزراؤنات حسن اسلوبی سے خیال کرے تو اس عورت سے پھر نکاح کر سکتا ہے۔ یہ سارا جواب فقہ اہل حدیث کے نقطہ نگاہ کے مطابق تحریر کیا گیا ہے۔“

حاصل کلام یہ کہ طلاق بائنہ مغالطہ واقع ہو کر مؤثر ہو چکی ہے اور بعد از نکاح کی بھی شرعاً گنجائش باقی نہیں ہے۔ اور حلالہ بھی شرعاً ملعون ہے۔ یعنی حلالہ کرنے والا اور کرنے والا شریعت کی رُرد سے لعنتی ہیں۔ یعنی کسب و قانونی ستم کا بہر لوع ذمہ دار نہیں۔

هَذَا مَا عِنْدِي وَاللَّهُ تَعَالَىٰ أَعْلَمُ بِالصَّوَابِ وَاللَّيْمُ الْمُرْسَعُ وَالْمَأْمُونُ